

దేవరాజసేవ్యమానపావనాజ్ఞీపజ్కుజం
వ్యాలయజ్ఞసూత్రమిన్ద్రశేఖరం కృపాకరమ్
నారదాదియోగివృన్దవన్దితం దిగంబరం
కాశికాపురాధినాథ కాలభైరవం భజే | 1 |}

భానుకోటిభాస్వరం భవాభితారకం పరం
నీలకణ్ఠమీస్సితార్థదాయకం త్రిలోచనమ్ |
కాలకాలమంబుజాక్షమక్షశూలమక్షరం
కాశికా పురాధినాథ కాలభైరవం భజే || 2 ||

శూలటక్కుపాశదణ్డపాణిమాదికారణం
శ్యామకాయమాదిదేవమక్షరం నిరామయమ్ |
భీమవిక్రమం ప్రభుం విచిత్రతాణ్డవప్రియం
కాశికా పురాధినాథ కాలభైరవం భజే || 3 ||

భుక్తిముక్తిదాయకం ప్రశస్తచారువిగ్రహం
భక్తవత్సలం స్థితం సమస్తలోకవిగ్రహమ్ |
వినిక్వణన్మనోజ్ఞహేమకిజ్కీణీలసత్కటిం
కాశికాపురాధినాథ కాలభైరవం భజే || 4 ||

ధర్మసేతుపాలకం త్వధర్మమార్గనాశకం
కర్మపాశమోచకం సుశర్మదాయకం విభుమ్ |
స్వర్ణవర్ణశేషపాశకోభితాఙ్గమణ్డలం
కాశికాపురాధినాథ కాలభైరవం భజే || 5 ||

రత్నపాదుకాప్రభాభిరామపాదయుగ్మకం
నిత్యమద్వితీయమిష్టదైవతం నిరఙ్గానమ్ |
మృత్యుదర్పనాశనం కరాళదంష్ట్రమోక్షణం

కాశికాపురాధినాథ కాలభైరవం భజే || 6 ||

అట్టహాసభిన్నపద్మజాణ్ణకోశసంతతిం
దృష్టిపాతనష్టపాపజాలముగ్రశాసనమ్ |
అష్టసిద్ధిదాయకం కపాలమాలికన్ధరం
కాశికాపురాధినాథ కాలభైరవం భజే || 7 ||

భూతసంజ్ఞనాయకం విశాలకీర్తిదాయకం
కాశివాసలోకపుణ్యపాపశోధకం విభుమ్ |
నీతిమార్గకోవిదం పురాతనం జగత్పతిం
కాశికాపురాధినాథ కాలభైరవం భజే || 8 ||

కాలభైరవాష్టకం పఠన్తి యే మనోహరం
జ్ఞానముక్తిసాధనం విచిత్రపుణ్యవర్ధనమ్ |
శోకమోహదైన్యలోభకోపతాపనాశనం
తే ప్రయాన్తి కాలభైరవాజ్ఞీసన్నిధిం ద్రువమ్ || 9 ||

ఇతి శ్రీమచ్ఛక్తిరాచార్యవిరచితం కాలభైరవాష్టకం సంపూర్ణమ్ ||